

ఇది కద నిజం
 మీ ప్రాంతంలో జరుగుతున్న అవినీతిని బయటపెట్టాలని ఉందా..
 నిజాన్ని నిర్ణయంగా చెప్పాలని ఉందా..
 సంచలన కథనాలకు తేరాఫ్గా నిలిచిన **ఇది కద నిజం**

విలేఖరులు కావాలను

తెలంగాణ రాష్ట్రంలో సంచలనంగా దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా విలేఖరులు కావాలను..

6300490170-9848983329
 www.edikadanijam.com
 Edikadanijam@gmail.com

No Monthly Targets

Registered No : APTEL/25/A0818

ఇది కద నిజం

సామాన్య సమస్యలపై నిత్యం వారోడే ఆయుధంగా.. జాతీయ తెలుగు దిన పత్రిక

ఇది కద నిజం
 మీ ప్రాంతంలో జరుగుతున్న అవినీతిని బయటపెట్టాలని ఉందా..
 నిజాన్ని నిర్ణయంగా చెప్పాలని ఉందా..
 సంచలన కథనాలకు తేరాఫ్గా నిలిచిన **ఇది కద నిజం**

విలేఖరులు కావాలను

తెలంగాణ రాష్ట్రంలో సంచలనంగా దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా విలేఖరులు కావాలను..

6300490170-9848983329
 www.edikadanijam.com
 Edikadanijam@gmail.com

No Monthly Targets

శుక్రవారం 13-02-2026 పేజీలు : 4 వెల : 2/- సంపుటి : 1 సంచిక : 247 www.edikadanijam.com ఎడిటర్ : బాలరాజ్ గౌడ్

విశాఖ భూముల కేటాయింపు రద్దు..
మండలి నుంచి వైసీపీ వాకౌట్



2 లో

డిఫెన్స్ మినిస్టర్ తో
సీఎం రేవంత్ రెడ్డి భేటీ..



2 లో

పంచాయతీలకు గుడ్ న్యూస్..
మరో రూ.387 కోట్లు విడుదల



260 కంపెనీలతో భారత్ కు
బైజెల్ అధ్యక్షుడు



ఓటు వెయ్యలేదు.. డబ్బు
గింపులు తిరిగి ఇచ్చేయండి



ఢిల్లీలోని ఎర్రకోట వద్ద
పేలుడులో జైషే మహ్మద్ హస్తం
: ఐరాస నివేదిక



భారత వాయుసేన మరింత
బలోపేతం.. 114 రఫేల్ విమానాల
కొనుగోలుకు డీపసీ అనుమతి




క్యాంపు రాజకీయాలు షురూ పోటా పోటీగా అభ్యర్థులను తరలిస్తున్న పార్టీలు

అభ్యర్థుల భద్రతే లక్ష్యం
 ఫామ్ హౌస్ క్యాంపులకు తరలింపు
 సూర్యాపేట-ఆసిఫాబాద్ లో హీట్
 చెన్నూర్-కేతనపల్లిపై ఉత్కంఠ
 హైదరాబాద్ శివారుల్లో రాజకీయ మంతనాలు
 మున్సిపల్ ఎన్నికలే సెమీ ఫైనల్స్
 చైర్ పర్సన్-మేయర్ పోరుకు రంగం సిద్ధం

న్యూస్ డెస్క్ , 12 ఫిబ్రవరి (ఇది కద నిజం)


తెలంగాణ మున్సిపల్ ఎన్నికల ఫలితాల వేళ క్యాంపు రాజకీయాలు ఆసక్తిని రేపతున్నాయి. ఈ ఎన్నికలను అన్ని పార్టీలు ప్రతిష్టాత్మకంగా తీసుకున్న సేవల్లో తమ అభ్యర్థులెవరూ చేజారకుండా ఉండేందుకు ప్రధాన పార్టీలు క్యాంపు రాజకీయాలను షురూ చేశారు. ఎగ్జిట్ పోల్స్ అంచనాలతో పాటు తమకు అందిన ఫీడ్ బ్యాక్ ఆధారంగా ఆయా మున్సిపాలిటీలు, మున్సిపల్ కార్పొరేషన్లలో పోటీ చేసిన తమ అభ్యర్థులందరినీ జిబిరాలకు తరలిస్తున్నాయి. అయితే నిన్న జరిగిన ఈ ఎన్నికకు సంబంధించి రేపు ఫలితాలు వెలువడలేదు. ఇంకా ఫలితాలు వెలువడకముందే పార్టీలు క్యాంపు రాజకీయాలకు తెరలేపడంతో స్టేట్ పాలిటిక్స్ మరింత రసవత్తరంగా మారుతోంది.

మక్తల్ బీజేపీ అభ్యర్థి
ఆత్మహత్య కేసులో బిగ్ ట్విస్ట్..



న్యూస్ డెస్క్ , 12 ఫిబ్రవరి (ఇది కద నిజం): రాష్ట్ర రాజకీయాల్లో తీవ్ర కలకలం రేపిన మహబూబ్ నగర్ జిల్లా మక్తల్ మున్సిపాలిటీ 6వ వార్డు బీజేపీ అభ్యర్థి మహదేవప్ప ఆత్మహత్య కేసు కీలక మలుపు తిరిగింది. అధికార కాంగ్రెస్ పార్టీ బెదిరింపుల వల్లే మహదేవప్ప ఆత్మహత్య చేసుకున్నారంటూ బీజేపీ ఆరోపిస్తున్న వేళ తన భర్త ఆత్మహత్యపై మృతుడి భార్య సత్యమ్మ క్షాంతి ఇచ్చింది. ఆమె పోలీసులకు ఇచ్చిన ఫిర్యాదు తాజాగా వెలుగులోకి వచ్చింది.

జాహ్నవి కందుల కేసులో
కీలక పరిణామం
రూ.262 కోట్లు చాలాత్మక పరిహారం



న్యూస్ డెస్క్ , 12 ఫిబ్రవరి (ఇది కద నిజం): అమెరికాలో ప్రాణాలు కోల్పోయిన జాహ్నవి కందుల కేసు లో కీలక పరిణామం చోటు చేసుకుంది. ఆమె మరణానికి పరిహారంగా రూ.262 కోట్లు ఇవ్వాలని స్థానిక ప్రభుత్వం (అదేసాలు జారీ చేసింది. వివరాల కోసం ఆంధ్రప్రదేశ్ రాష్ట్రంలోని కర్నూలు జిల్లాకు చెందిన జాహ్నవి కందుల (23), ఉన్నత చదువుల కోసం అమెరికా వెళ్లి నియూజెర్సీలోని నార్త్ ఈస్ట్ యూనివర్సిటీలో మాస్టర్స్ చదువుతోంది.

సైబర్ మోసాలకు బ్యాంకులదే బాధ్యత

న్యూస్ డెస్క్ , 12 ఫిబ్రవరి (ఇది కద నిజం): సైబర్ మోసాలు ఇప్పుడు వ్యక్తులకే పరిమితం కాలేదు. దేశ ఆర్థిక వ్యవస్థకే పెను సవాలుగా పరిణమించాయి. డిజిటల్ లావాదేవీలు విస్తృతమవుతున్న వేళ.. ఫిషింగ్ లింకులు, సకిలీ కాల్ సెంటర్లు, కేవలం అప్ డేట్, ఇన్సైడ్ మెంట్ యాక్సెస్ పేరుతో సైబర్ నేరగాళ్లు రూ. కోట్లు కొల్లగొడుతున్నారు. ముఖ్యంగా యూపీఐ, ఆన్ లైన్ బ్యాంకింగ్ వేదికలపై దృష్టి పెట్టడం ఈ దోపిడీ సాగుతోంది. రోజురోజుకూ ఫిర్యాదులు వెల్లువలా వస్తుండడంతో కేంద్రం కఠిన చర్యలకు ఉపక్రమించింది. ఇందులో భాగంగా బాధితుల సహాయం తగ్గించేలా, బ్యాంకుల బాధ్యతను స్పష్టంగా నిర్ధారించే కేంద్ర హాంశాఖ సరికొత్త 'ఎస్ఓపీ' (స్టాండర్డ్ ఆపరేటింగ్ గైడ్ లైన్స్) నిబంధనలకు ఆమోదం తెలిపింది. దీని ప్రకారం రూ. 50 వేల లోపు మోసాలు జరిగినప్పుడు.. కోర్టు ఆదేశాలు అవసరం లేకుండానే బ్యాంకులు 90 రోజుల్లోపు బాధితులకు డబ్బులు చెల్లించాల్సి ఉంటుంది.

ఆర్బీఐ కీలక ప్రతిపాదనలు చిన్న మొత్తాల్లో జరిగే మోసాలకు సంబంధించి బాధితులకు పరిహారం అందించాలని మానీటరీ పాలసీ కమిటీ (ఎంపీటీ) సమావేశంలో ప్రతిపాదించారు. దీని ప్రకారం బాధితులు నష్టపోయిన మొత్తంలో 85 శాతం లేదా రూ. 25 వేలు.. ఈ రెండింటిలో ఏది తక్కువైతే ఆ మొత్తాన్ని చెల్లించనున్నారు. అయితే ఈ పరిహారం జీవితకాలంలో ఒకసారి మాత్రమే పొందే అవకాశముంటుంది. త్వరితగతినే ఇందుకు సంబంధించి పూర్తిస్థాయి మార్గదర్శకాలు విడుదల కానున్నాయి.

రూ. 52 వేల కోట్ల నష్టం గత కొన్నేళ్లలో దేశవ్యాప్తంగా ఆన్ లైన్ మోసాల వల్ల బాధితులు ఏకంగా రూ.52,976 కోట్లు నష్టపోయారని కేంద్రం వెల్లడించింది. అర్బీఐ డేటా ప్రకారం 2023-24 ఆర్థిక సంవత్సరంలో 29,080 మోసాలు జరిగి, రూ. 1,457 కోట్ల నష్టం జరిగింది.

లిబ్జన్లు కట్ చేయడం తప్ప ఇంకేం చేశారు? కల్తీ ఆహారంపై హరిష్ రావు అసహనం

న్యూస్ డెస్క్ , 12 ఫిబ్రవరి (ఇది కద నిజం): గురుకులాల, ఓయూలో భోజనం బాలేదని విద్యార్థులు రోడ్లకూతునూ ప్రభుత్వం పట్టించుకోవడం లేదని బీఆర్ఎస్ ఎమ్మెల్యే హరిష్ రావు ఎక్స్ వేదికగా ఆరోపించారు. సీఎం పదవిలో ఉన్న రేవంత్ రెడ్డి.. గురుకులాలలో ఉన్న అధ్యాపక పరిస్థితులపై సమీక్షించలేరా? అని ప్రశ్నించారు. కల్తీ ఆహారం తమకొద్దని నారాయణపేట మండలం ఎస్సీ ఆశ్రమ పాఠశాల విద్యార్థులు రోడ్లకూతునూ, భోజనం బాగుండటం లేదని హైదరాబాద్ నడిగడ్డపై ఉస్మానియా విద్యార్థులు రాత్రి సుంచి నిరసన చేయడం సీఎం కనిపించడం లేదా అని నిలదీశారు. రాష్ట్రంలో ఇలాంటి ఘటనలు ప్రతిరోజూ ఎక్కడో ఒక చోట జరుగుతూనే ఉన్నా.. విద్యార్థులను తనవద్దే ఉంచుకున్న సీఎం ఉలుకు వలుకు లేకుండా ఉండటం ఆశ్చర్యంగా ఉందన్నారు.

నిత్యం గాలి మోటార్లలో చక్కర్లు కొట్టే ముఖ్యమంత్రి రేవంత్ రెడ్డికి, గురుకులాలలో నెలకొన్న అధ్యాపక పరిస్థితులపై సమీక్షించే తీరుకే లేకపోవడం సిగ్గుచేటని విమర్శించారు. ఉస్మానియాకు వెళ్లి లిబ్జన్లు కట్ చేయడం తప్ప రెండున్నరేండ్లుగా చేసిన అభివృద్ధి ఏమింది? మాటలు కోట్లు దాటితే ఆచరణ గడవ దాటడం అనడానికి ముఖ్యమంత్రి పర్సెక్ట్ ఉదాహరణ అని హరిష్ పేర్కొన్నారు. రాష్ట్ర అభివృద్ధి కోసమే అంటూ ఇప్పటి వరకు 62 సార్లు ఢిల్లీకి పోయిన రేవంత్ రెడ్డి.. ఏం సాధించారో మొన్నటి కేంద్ర బడ్జెట్ తోనే తేలతల్లైందన్నారు.

అహ్మదాబాద్ విమాన ప్రమాదంపై గుండె పగిలే రిపోర్ట్!

న్యూస్ డెస్క్ , 12 ఫిబ్రవరి (ఇది కద నిజం): ప్రపంచ వ్యాప్తంగా సంచలనం సృష్టించిన అహ్మదాబాద్ విమాన ప్రమాదంపై సంచలన రిపోర్ట్ విడుదలకానున్నట్లు తెలుస్తోంది. భారత దర్వాజా సంస్థలు తుది నివేదికను సిద్ధం చేసినట్లుగా వర్గాలు పేర్కొన్నాయి. ఈ రిపోర్ట్లో గుండె పగిలే విషయాలు ఉన్నట్లుగా కథనాలు పేర్కొన్నాయి.

జూన్ 12, 2025న ఎయిరిండియా విమానం అహ్మదాబాద్ విమానాశ్రయం నుంచి లండన్ కు వెళ్తుండగా సెకన్డ్ వ్యవధిలోనే హాస్ట్ లైట్ కు లొంగిపోయింది. ఈ ఘటనలో విమానంలో ఉన్న ఒక్కరు మినహా 241 మంది చనిపోగా.. హాస్ట్ లైట్లో ఉన్న పలువురు మెడికోలు కూడా మృతిచెందారు. మొత్తంగా 271 మంది మృత్యువాత పడ్డారు.

అనంతరం ఈ ప్రమాదంపై రెండు భారత సంస్థలు దర్వాజా చేపట్టాయి. నెలరోజుల తర్వాత భారతదేశ ఎయిర్ క్రాఫ్ట్ యాక్సిడెంట్ ఇన్వెస్టిగేషన్ బ్యూరో ప్రాథమిక రిపోర్టును విడుదల చేసింది. అందులో ఇంధన సిస్టమ్ల ఆపేసినట్లుగా వెల్లడించింది. ఈ రిపోర్ట్పై అంతర్జాతీయ మీడియాలో పైల్డ్ ఆత్మహత్య కారణంగానే ఈ ప్రమాదం జరిగినట్లుగా కథనాలు ప్రచారం చేశాయి. ఈ కథనాలపై పైల్డ్ సంఘాలు తీవ్రంగా మండిపడ్డాయి. తుది నివేదిక రాకుండా ఎలా చెబుతారంటూ ఆగ్రహం వ్యక్తం చేశారు.

తాజాగా అహ్మదాబాద్ విమాన ప్రమాదంపై తుది నివేదిక సిద్ధమైనట్లుగా వర్గాలు పేర్కొన్నాయి.

లోక్ సభలో బిగ్ ట్విస్ట్ రాహుల్ గాంధీపై సభా హక్కుల తీర్మానానికి కేంద్రం విముఖత

న్యూస్ డెస్క్ , 12 ఫిబ్రవరి (ఇది కద నిజం): భారత పార్లమెంటు బడ్జెట్ సమావేశాల్లో భాగంగా లోక్ సభలో అనూహ్య పరిణామాలు చోటుచేసుకున్నాయి. బడ్జెట్ 2026-27 పై ప్రతిపక్ష నేత రాహుల్ గాంధీ స్పందిస్తూ.. సభలో సంచలన వ్యాఖ్యలతో పాటు ఆరోపణలు చేశారు. దీంతో కేంద్ర ప్రభుత్వం రాహుల్ గాంధీ పై తీవ్రస్థాయిలో మండిపడింది. ఈ క్రమంలోనే రాహుల్ గాంధీ పై కేంద్ర ప్రభుత్వం సభా హక్కుల ఉల్లంఘన తీర్మానం తెస్తుందని అంతా భావించారు.



క్యాంపు రాజకీయాలు ఘురూ.. పోటా పోటీగా అభ్యర్థులను తరలిస్తున్న పార్టీలు

మొదటి పేజీ తరువాయి వారికి అందుబాటులో ఉండేలా: సూర్యాపేట, ఆదిలాబాద్ జిల్లాలో క్యాంపు రాజకీయాలు ఇప్పుడు ఆసక్తిని రేపేతున్నాయి. మున్సిపాలిటీలు, కార్పొరేషన్లలో తమ ఆధిపత్యాన్ని నిలుపుకునేందుకు క్యాంపులు ఏర్పాటు చేస్తున్నాయి. సూర్యాపేటలో మాజీ మంత్రి జగదీశ్ రెడ్డి బీఆర్ఎస్ అభ్యర్థులను క్యాంపులకు తరలిస్తున్నట్లు ప్రచారం జరుగుతోంది. ఇక ఆసిఫాబాద్ లో బీఆర్ఎస్, బీజేపీ క్యాంపు రాజకీయాలకు తెరలేపాయి. ఇక మంచిర్యాల జిల్లా చెన్నూర్, మరియూ కేతనపల్లి మున్సిపల్ కెర్నల్ పదవులను కైవసం చేసుకోవాలని ఉద్దేశంతో ఓటు కాంగ్రెస్, అటు బీఆర్ఎస్ ఎవరి ప్రయత్నాలు వారు చేస్తున్నారు. స్థానిక మంత్రి వివేక్ వెంకటస్వామి సెగ్మెంట్ కావడంతో ఈ రెండు స్థానాలను కైవసం చేసుకునేందుకు మాజీ ఎమ్మెల్యే బాబు సుమన్ బీఆర్ఎస్ అభ్యర్థులను బుధవారం రాత్రి క్యాంపులకు తరలించినట్లు విశ్వసనీయ వర్గాల సమాచారం. పార్టీ నూచన మేరకు అభ్యర్థులు సైతం తమ లగిజ్ ని సర్దుకుని క్యాంపుల బాట పడుతున్నారు. వీరినందరిని హైదరాబాద్ శివారులలోని ఫామ్ హౌస్?లోల ఏర్పాటు చేసిన క్యాంపులకు తరలిస్తున్నట్లు తెలుస్తోంది. రాష్ట్ర స్థాయి నేతలతో మంతనాలు జరిపేందుకు వీలుగా రాజధాని శివారు ప్రాంతాలకు తరలిస్తున్నట్లు తెలుస్తోంది. సెమీ ఫైనల్స్ లో పై చేయి కోసం: సాధారణంగా మున్సిపల్ ఎన్నికలు అంటేనే మిగిలిన సంగ్రామంగా భావిస్తుంటారు. క్షేత్రస్థాయిలో పార్టీల బలాబలాను నిరూపించేది ఈ ఎన్నికలే. ఈ ఎన్నికల కోసం ఎంత వ్యవధాం? ఎన్ని వార్తలు గెలిచామన్నది కాకుండా ఎన్ని మున్సిపాలిటీలు, ఎన్ని కార్పొరేషన్లు తమ ఖాతాలో చేసుకున్నామన్నదే రాజకీయ పార్టీల గెలుపునకు గీటురాయిగా నిలుస్తుంది. తెలంగాణలో ప్రస్తుతం జరుగుతున్న మున్సిపల్ ఎన్నికలు రెండేళ్ల కాంగ్రెస్ ప్రభుత్వానికి రెఫరెండం, భవిష్యత్తులో రాబోయే అసెంబ్లీ ఎన్నికలకు ఇవే సెమీ ఫైనల్స్ అనే ప్రచారం జరుగుతోంది. దీంతో రాష్ట్రంలో భవిష్యత్ రాజకీయాలకు రూల్స్ మ్యాప్ ను డిసైడ్ చేసే ఈ ఎన్నికల్లో పై చేయి సాధించేందుకు పార్టీలు తీవ్ర కసరత్తు చేస్తున్నాయి. గెలిచిన తమ అభ్యర్థులు చేకూరకుండా జాగ్రత్తలు తీసుకుంటున్నారు. మరి ఈ క్యాంపు రాజకీయాలు ఎలాంటి ఫలితాలు ఇవ్వబోతున్నాయోనేది రేపు వెలువడబోయే ఫలితాలు, ఈ నెల 16న జరగబోయే చైరపర్సన్/మేయర్, వైస్ చైరపర్సన్/డిప్యూటీ మేయర్ ఎన్నికలతో తేలుతుంది.

రిజ్జన్లు కట్ చేయడం తప్ప ఇంకేం చేశారు? కత్తి ఆపారంపై హాలీవ్ రావు అసహనం

మొదటి పేజీ తరువాయి ఒకవైపు గురుకులాల ఖ్యాతిని మనకబాల్చిన రేవంత్ రెడ్డి, మరో వైపు అంచనాలు పెంచి కమీషన్లు దండుకోవడానికి యంగ్ ఇండియా న్యూట్స్ పేరిట భారీ నాటకానికి తెరతీసినది దుయ్యబట్టారు. కూట్లో రాయి పేరులేనోడు, ఏట్లో రాయి తీవ్రదన్న సందంగా గురుకులాలలో పిల్లలకు మంచి భోజనం తీర్చలేని ప్రభుత్వం, అంతర్జాతీయ స్థాయి వసతులు కల్పిస్తామని చెప్పడం హాస్యాస్పదంగా ఉండన్నారు. పురుగుల్లేని అన్నం కోసం ఏద్యార్థాలు నిడదొడ్డికి నిరసన తెలియచేయాలని దుస్థితి కల్పించడమేనా ఇందిరమ్మ రాజ్యం ఉస్మానియా అభ్యర్థులు, తల్లిదండ్రులకు కనీస గౌరవం కూడా ఇవ్వకుండా అవమానించడమేనా మీ ప్రజాపాలన అని ప్రశ్నల వర్షం కురిపించారు. పరిపాలన అంటే ప్రగల్భాలు పలకడం కాదు, ప్రతిపక్షాలపై బూతుల వర్షం కురిపించడం అంతకంటే కాదన్నారు. హార్వార్డ్ వంటి అంతర్జాతీయ విశ్వవిద్యాలయానికి వెళ్లి వచ్చిన కూడా.. సీఎం రేవంత్ విద్య పట్ల, విద్యార్థుల పట్ల ప్రాధాన్యం చూపకపోవడం కోచనీయమన్నారు. అప్పటికైనా విద్యాశాఖ మీద దృష్టి సాపించి, గురుకుల విద్యార్థులకు పురుగుల్లేని భోజనం అందించాలని, ఉస్మానియా యూనివర్సిటీలో నెలకొన్న సమస్యలకు పరిష్కారం చూపాలని హాలీవ్ రావు డిమాండ్ చేశారు.

మక్రల్ బీజేపీ అభ్యర్థి ఆత్మహత్య కేసులో బగ్ ట్విస్ట్.. అసలేం జరిగింతో క్లాంటీ ఇచ్చిన మృతుడి భార్య

మొదటి పేజీ తరువాయి ఈ ఫిర్యాదులో సంచలన విషయాలు అమె పేర్కొంది. తన భర్త మృతిపై తమకు ఎలాంటి అనుమానం లేదని మా వార్డులోని ఓటర్లు నా భర్తకు ఓటు వేయడం భయంతోనే ఆయన క్షణికావేశంలో మా ఇంట్లోనే ఆత్మహత్యకు పాల్పడినట్లు పోలీసులకు ఇచ్చిన ఫిర్యాదులో పేర్కొంది. తన భర్త ఆత్మహత్య విషయంలో తగుచర్య తీసుకోవాలని కోరింది. ఈ ఫిర్యాదు కాపీ ఇప్పుడు సోఫట్ మీడియాలో వైరల్ గా మారింది. మృతుడి భార్య ఫిర్యాదు ఆధారంగా 194 బీఎన్ఎస్ఎస్ సెక్షన్ కింద కేసు నమోదు చేసిన పోలీసులు దర్యాప్తు చేపట్టారు. ముందు అలా ఇప్పుడు ఇలా: అయితే భర్త ఆత్మహత్య చేసుకున్న వెంటనే మహాదేవపు భార్య సత్యమ్మ ఓ న్యూస్ చానల్?తో మాట్లాడుతూ తన భర్తకు ఫోన్ లో ఏవో బెదిరింపులు వస్తున్నాయని, అందువల్ల తీవ్ర ఒత్తిడికి గురయ్యారని అమె ఆరోపించారు. అయితే పోలీసులకు మాత్రం ఓటమిభయంతోనే ఆత్మహత్యకు పాల్పడినట్లు ఫిర్యాదు చేయడం హాట్ టాపిక్ గా మారింది. కాగా మంత్రి వాకిటి శ్రీహరి ఇలాకాలో పోలీసులు ఒక రోజు ముందు ఈ ఘటన చోటు చేసుకోవడం రాష్ట్రవ్యాప్తంగా తీవ్ర సంచలనం రేపింది. మహాదేవపు మరణంపై బీజేపీ భగ్గుమంది. మహాదేవపు మృతిపై ఆగ్రహం వ్యక్తం చేస్తూ ఆత్మహత్యకు పాల్పడిన రోజే బీజేపీ శ్రేణులు డీజీపీ కార్యాలయం వద్ద ఆందోళనకు దిగారు. ఈ ఆంశం పార్లమెంట్ వరకు సైతం పాకింది. తీరా తన భర్త విషయంలో ఎలాంటి అనుమానాలు లేవని మృతుడి భార్య స్టేట్ మెంట్ ఇవ్వడం చర్చనీయాంశం మారింది. నా కాలే డేటా చెక్ చేసుకోండి. మరో వైపు మహాదేవపు మృతి విషయంలో తనపై వస్తున్న ఆరోపణలను మంత్రి వాకిటి శ్రీహరి ఖండించారు. మహాదేవపు మృతికి తనకు ఎలాంటి సంబంధం లేదన్నారు. నాపై ఆరోపణలు రుజువైతే దేనికైనా నిర్దం అని, మృతుడికి నేను కాలే చేయలేదని కావాలంటే నా కాలే డేటా చెక్ చేసుకోవాలంటూ చాలెంజ్ చేశారు. రాకీడు లబ్ధికోసం ప్రతిపక్షాలు దిగజారునని సరికాదన్నారు. మొత్తంగా మున్సిపల్ ఎన్నికల బరిలో నిలిచిన మహాదేవపు మరణం ఆయన కుటుంబానికి తీరని విషాదం నింపగా ఈ కేసులో పోలీసులు దర్యాప్తు వింతేల్చుకోతోంది అనేది ఉత్పరం గా మారింది.

లోక్ సభలో బగ్ ట్విస్ట్.. రాహుల్ గాంధీపై సభా హక్కుల తీర్మానానికి కేంద్రం విముఖత

మొదటి పేజీ తరువాయి కానీ కేంద్రం రాహుల్ పై హక్కుల తీర్మానానికి విముఖత చూపింది. అలాగే ప్రతిపక్ష నేత ప్రసంగం నుండి కోన్ని వ్యాఖ్యలు తొలగించాలని నిర్ణయించినట్లు తెలుస్తోంది. దీనిపై లోక్ సభలో మంత్రి హర్షిష్ సింగ్ పూరి మాట్లాడనున్నట్లు తెలుస్తుంది. ఏది ఏమైనప్పటికీ రాహుల్ గాంధీ వ్యవహారం దేశ వ్యాప్తంగా తీవ్ర చర్చనీయాంశంగా మారింది. రాహుల్ గాంధీ స్పందన: తాజా పరిణామాలపై రాహుల్ గాంధీ వ్యంగ్యంగా స్పందించారు. బీజేపీ నేతలకు మీడియా ద్వారా కొన్ని "కీవర్డ్స్" అందుతున్నాయని, వాటినే వారు వాడుతున్నారని ఎద్దేవా చేశారు. మరోవైపు, కాంగ్రెస్ పార్టీ రాహుల్ కు మద్దతుగా నిలుస్తోంది. దేశ ప్రయోజనాల గురించి మాట్లాడటం తప్పా? అని ప్రశ్నిస్తోంది. ప్రస్తుతం ఈ అంశం లోక్ సభలో తీవ్ర ఉత్పరం రేపుతోంది. నిజ్జాత్ దుబ్బే ఇచ్చిన నోటీసుపై స్పీకర్ ఎలాంటి నిర్ణయం తీసుకుంటారనేది ఇప్పుడు ఆసక్తికరంగా మారింది.



విశాఖ భూముల కేటాయింపు రచ్చ..

మండలి నుంచి వైసీపీ వాకౌట్

న్యూస్ డెస్స్ , 12 ఫిబ్రవరి (ఇది కద నిజం): ఏపీ శాసనమండలిలో విశాఖలో ఐటీ కంపెనీలకు 99 పైసలతో భూములు కేటాయించడంపై డీడీపీ మంత్రులు, వైసీపీ ఎమ్మెల్యేల మధ్య వాడి-వేడి చర్చ జరిగింది. రియల్ ఎస్టేట్ కంపెనీలకు కూడా భూములు ఎలా ఇస్తారని వైసీపీ ప్రశ్నించగా.. దానిపై మంత్రులు నారా లోకేశ్, అచ్చెన్నాయుడు వివరణ ఇచ్చారు. ఏపీకి కంపెనీలు రావడం వైసీపీకి నచ్చడం లేదన్నారు. విశాఖలో ఎక్కో సిస్టం క్రియేట్ చేయాలంటే పెద్ద కంపెనీలు రావాలని, అందుకే ఐదు కంపెనీలకు భూములు బీజేపీచ్చామన్నారు. ఒక్క విశాఖలోనే 5 లక్షల ఐటీ ఉద్యోగాలు కల్పిస్తామని లోకేశ్ తెలిపారు. ఇతర రాష్ట్రాల్లో కంపెనీలు కోట్లు ఖర్చుచేసి భూములు కొంటుంటే.. విశాఖలో విలువైన భూముల్ని అతితక్కువకే ఇవ్వడాన్ని ఎమ్మెల్యే లోక్మణి సత్యనారాయణ తప్పుపట్టారు. రూ. 5 వేల కోట్ల విలువైన భూముల్ని గీతం యూనివర్సిటీకి ఎలా ఇస్తారని ప్రశ్నించారు. ఈ విషయంపై అధికార- విపక్షాల మధ్య తీవ్ర వాగ్వాదం జరిగింది. విలువైన విశాఖ భూములను అప్పసంగా కట్టబెట్టారని విపక్ష సభ్యులు ఆరోపించారు. ప్రభుత్వం భూదోపిడికి పాల్పడుతోందన్నారు. ఈ క్రమంలో వైసీపీ సభ్యులు శాసనమండలి నుంచి వాకౌట్ చేశారు. దీంతో వైసీపీకి వాకౌట్ చేయడం ఒక అలవాటుగా మారిందని నారా లోకేశ్ విమర్శించారు.

జాహ్నవి కందుల కేసులో కీలక పరిణామం రూ.262 కోట్ల చారిత్రాత్మక పరిహారం

మొదటి పేజీ తరువాయి 2023 జనవరి 23న రాత్రి వేళ ఆమె రోడ్డు దాటుతుండగా, కెవిన్ డేవ్ అనే పోలీస్ అధికారి సదుచితమున పెట్రోలింగ్ కారు గంటకు 119 కిలోమీటర్ల వేగంతో వచ్చి ఆమెను బలంగా ఢీకొట్టాడు. ఈ ప్రమాదంలో జాహ్నవి అక్కడికక్కడే ప్రాణాలు కోల్పోయింది. ఈ ప్రమాదం జరిగిన తర్వాత, మరో పోలీస్ అధికారి డేనియల్ అదర్బర్ తన బాడీ కెమెరా ఆన్ లో ఉండగానే అత్యంత అమానవీయంగా ప్రవర్తించారు. జాహ్నవి మరణం గురించి మాట్లాడుతూ.. "ఆమె చనిపోయింది, ఆమె జీవితానికి పెద్దగా విలువ లేదు. కేవలం 11 వేల దాలర్లు (సుమారు రూ. 9 లక్షలు) ఇస్తే సరిపోతుంది" అంటూ నవ్వుతూ వెంటకం చేశారు. ఈ వీడియో బయటకు రావడంతో ప్రపంచవ్యాప్తంగా, ముఖ్యంగా భారత్ లో తీవ్ర ఆగ్రహవేశాలు వ్యక్తమయ్యాయి. అనంతరం జాహ్నవి కుటుంబం ఆమెరికా కోర్టులో సియాటెల్ నగర యంత్రాంగం పై దావా వేసింది. సుదీర్ఘ విచారణ అనంతరం, సియాటెల్ సీట్ కౌన్సిల్, బాధితురాలి కుటుంబం మధ్య ఒక ఒప్పందం కుదిరింది. దీని ప్రకారం జాహ్నవి కుటుంబానికి 31.1 మిలియన్ల దాలర్లు భారీ పరిహారంగా చెల్లించాలని నగర యంత్రాంగం నిర్ణయించింది. ఈ పరిహారంలో సియాటెల్ నగరం నేరుగా 5 మిలియన్ల దాలర్లు చెల్లిస్తుండగా, మిగిలిన మొత్తాన్ని ఇన్సూరెన్స్ కంపెనీల ద్వారా అందజేస్తారు. దీంతో పాటు, విచారణలో నిర్లక్ష్యంగా వ్యవహరించిన, అమానవీయ వ్యాఖ్యలు చేసిన అధికారులపై కఠిన చర్యలు తీసుకునే ప్రక్రియ కూడా కొనసాగుతోందని కోర్టు స్పష్టం చేసింది.

సైబర్ మోసాలకు బ్యాంకులదే బాధ్యత

మొదటి పేజీ తరువాయి 2024-25లో కార్డ్, ఇంటర్నెట్ ఆధారిత లావాదేవీలకు సంబంధించిన 13,469 మోసాల కేసులు నమోదు కాగా, వీటి వల్ల రూ. 520 కోట్ల నష్టం వాటిల్లినది బ్యాంకులు నివేదించాయి. ఈ నేపథ్యంలో కేంద్రం తీసుకున్న తాజా నిర్ణయం బాధితులకు వేగంగా ఊరటనిస్తాయని భావిస్తున్నారు. ముఖ్యంగా డిజిటల్ లావాదేవీలు అధికంగా జరిగే హైదరాబాద్, విశాఖపట్నం వంటి నగరాల్లో ఈ నిర్ణయం కీలకం కానుంది. ఇకపై పేమెంట్ సంస్థలు, స్టాక్ ట్రేడింగ్ యాప్ లు సైబర్ నేరాలపై ఫిర్యాదు అందిన వెంటనే మూడంచెల వ్యవస్థలో స్పందించాల్సి ఉంటుంది. ఈ నేపథ్యంలో బ్యాంకులు, ప్రభుత్వ సంస్థలతో పాటు ప్రజలు కూడా అప్రమత్తంగా ఉంటేనే ఈ డిజిటల్ నేరాలకు అడ్డుకట్ట వేయగలమని నిపుణులు అభిప్రాయపడుతున్నారు. తెలంగాణలో తగిన సైబర్ మోసాలు.. సైబర్ నేరాల నియంత్రణలో తెలంగాణ జాతీయ సగటును మించి మెరుగైన ఫలితాలను సాధిస్తుంది. దేశవ్యాప్తంగా సైబర్ నేరాలు దాదాపుగా 24 శాతం పెరిగితే.. మన రాష్ట్రంలో మాత్రం 2025 లో ఫిర్యాదుల సంఖ్య 6 శాతం తగ్గింది. 2024లో 96,535 ఫిర్యాదులు నమోదు కాగా, 2025లో అవి 90,369కి తగ్గాయి. రాష్ట్ర వ్యాప్తంగా ఆర్థిక నష్టాలు కూడా 23 శాతం మేర తగ్గుముఖం పట్టాయి. బాధితులు కోల్పోయిన నష్టం రూ.1,901 కోట్ల నుంచి రూ.1,524 కోట్లకు తగ్గింది. సైబర్ మోసాలకు సంబంధించి 2024, 2025 లో తెలంగాణ సైబర్ సెక్యూరిటీ బ్యూరో రూ.534 కోట్లను ఖర్చు చేసింది. ఇందులో సుమారు 47 వేల మంది బాధితులకు రూ.367 కోట్లు తిరిగి చెల్లించినట్లు అధికారులు వెల్లడించారు. కొత్త ఎన్ఓబీ నిబంధనలు ఇలా.. - అనుమానాస్పద లావాదేవీలను వెంటనే గుర్తించే వ్యవస్థలను బ్యాంకులు ఏర్పాటు చేసుకోవాలి. - కస్టమర్ ఫిర్యాదు అందిన వెంటనే ఖాతాలు ఫ్రీజ్ చేయాలి. - మోసపోయిన మొత్తం తిరిగి పొందేందుకు తక్షణ చర్యలు తీసుకోవాలి. - భద్రతా ప్రమాణాలు పాటించని బ్యాంకులపై జరిపానాలు విధిస్తారు.

డిఫెన్స్ మినిస్టర్ తో సీఎం రేవంత్ రెడ్డి భేటీ

న్యూస్ డెస్స్ , 12 ఫిబ్రవరి (ఇది కద నిజం): ఢిల్లీలో సీఎం రేవంత్ రెడ్డి రెండో రోజు పర్యటన కొనసాగుతోంది. గురువారం ఉదయం దేశ రక్షణ శాఖ మంత్రి రాజ్ నాథ్ సింగ్ తో ముఖ్యమంత్రి రేవంత్ రెడ్డి భేటీ అయ్యారు. ఫిబ్రవరి చివరి వారంలో నిర్వహించే గాంధీ సరోవర్ ప్రాజెక్టు శంకుస్థాపన కార్యక్రమానికి హాజరు కావాలని కేంద్ర మంత్రికి సీఎం విజ్ఞప్తి చేశారు. ఈసా.. మూసీ నదుల సంగమ స్థలంలో కార్యక్రమం చేపడుతున్నట్లు రక్షణ మంత్రికి సీఎం వివరించారు. 1948 ఫిబ్రవరిలో మహాత్ముని చితభస్మాన్ని ఈసా.. మూసీ సంగమ స్థలంలో నిమజ్జనం చేశారని కేంద్ర మంత్రికి తెలిపారు. మూసీ పునరుద్ధన ప్రాజెక్టులో భాగంగా గాంధీ సరోవర్ ప్రాజెక్టు చేపడుతున్నట్లు కేంద్ర మంత్రి రాజ్ నాథ్ సింగ్ కు స్పష్టం చేశారు. బాహుభూతీను ప్రపంచ స్థాయి విద్యా, సాంస్కృతిక, ఆధ్యాత్మిక, పర్యావరణ విస్తృతంగా నిలవనున్నట్లు కేంద్ర మంత్రికి వివరించారు. అంతకు ముందు.. ముఖ్యమంత్రి రేవంత్ రెడ్డి ఏబీసీ అధ్యక్షుడు మల్లికార్జున ఖర్గేతో భేటీ అయ్యారు. రాష్ట్ర రాజకీయాలు, పరిపాలన అంశాలపై పార్టీ పెద్దలతో చర్చించారు. దావోస్ పర్యటన, హార్వర్డ్ శిక్షణ, మున్సిపల్ ఎన్నికలకు సంబంధించిన విషయాలను వివరించారు. రేవంత్ రెడ్డి కొందరు కేంద్రమంత్రులను కలిసి రాష్ట్రానికి సంబంధించిన సమస్యలను వారి దృష్టికి తీసుకెళ్లారని అధికార వర్గాలు తెలిపాయి. పార్లమెంటుకు వెళ్లి ఎంపీలను కలిసే అవకాశం ఉన్నట్లు వెల్లడించారు.

పంచాయతీలకు గుడ్ న్యూస్.. మరో రూ.387 కోట్లు విడుదల

న్యూస్ డెస్స్ , 12 ఫిబ్రవరి (ఇది కద నిజం): తెలంగాణ గ్రామపంచాయతీలకు కేంద్ర శుభవార్త అందించింది. వారంరోజుల క్రితం 15వ అర్థిక సంఘం నిధుల విడుదలలో భాగంగా తొలివిడతలో రూ.259.36 కోట్లు రిలీజ్ చేసింది. తాజాగా మరో రూ.387 కోట్ల నిధులను విడుదల చేసింది. గ్రామపంచాయతీ ఎన్నికలు అలస్యం కావడంతో.. 15వ అర్థిక సంఘం నిధుల విడుదల చేశారని కేంద్ర మంత్రికి తెలిపారు. రెండు విడతల్లో కలిపి మొత్తం రూ.646.46 కోట్లను రిలీజ్ చేసింది. ఈ నిధులతో గ్రామ పంచాయతీల్లో పెండింగ్లో ఉన్న పనులకు, మౌలిక సదుపాయాల కల్పనకు ఊతం లభించనుంది. ఇంకా రూ.2400 కోట్ల నిధులు కేంద్రం నుంచి గ్రామపంచాయతీలకు రావలసి ఉంది. గ్రామాల్లో అభివృద్ధి కుంటుపడకుండా ఉండాలంటే కేంద్రం పెండింగ్ లో ఉన్న నిధులను యుద్ధప్రాతిపదికన విడుదల చేయాలని రాష్ట్ర పంచాయతీశాఖ మంత్రి సీతక్క విజ్ఞప్తి చేశారు. కేంద్రం చెప్పిన నిబంధనలన్నీ రాష్ట్ర ప్రభుత్వం పాటించిందని, సకాలంలో ఫండ్స్ అందితేనే గ్రామాల రూపురేఖలు అభివృద్ధిలో మారుతాయన్నారు.

అమ్మాదాబాద్ విమాన ప్రమాదంపై గుండె పగిలే లిపోర్ట్!

మొదటి పేజీ తరువాయి ఉద్దేశపూర్వకంగానే పైలట్ ఇంధన స్వీట్లు ఆపేసినట్లుగా నివేదికలు అందుతున్నాయి. ఎయిరిండియా విమానంలో ఎలాంటి సాంకేతిక లోపం లేనట్లుగా తేల్చారు. ఇంజన్ ఇంధన నియంత్రణ స్వీట్లను మాన్యువల్ గా షట్ డౌన్ చేయడంలో ఉద్దేశపూర్వకంగా జరిగిందని తాజా వార్తా నివేదిక పేర్కొంది. తాజాగా న్యూఢిల్లీ-వాషింగ్టన్ మధ్య కీలక చర్చలు జరిగాయి. ఈ చర్చలతో సంబంధం ఉన్న రెండు వర్గాలను ఉటంకిస్తూ ఇటాలియన్ దినపత్రిక కొరియల్ డెల్టా సెరా ఈ వార్తను నివేదించింది. ఈ ప్రమాదం కచ్చితంగా "ఉద్దేశపూర్వక చర్య"గా కథనంలో తేల్చి చెప్పింది. తుది నివేదికను డైరెక్టరేట్ జనరల్ ఆఫ్ సివిల్ ఏవియేషన్ విడుదల చేయనున్నట్లు పేర్కొంది. వాషింగ్టన్ లో భారత దర్యాప్తు సంస్థలు జరిపిన చర్చల తర్వాత ప్రమాదం ఉద్దేశపూర్వకంగా జరిగినట్లుగా నిర్ధారణకు వచ్చాయని.. దర్యాప్తులో సహాయం చేసిన ఆమెరికా నిపుణులను ఉద్దేశిస్తూ "ఇదొక ముందడుగు"గా అభివర్ణించినట్లుగా వార్తాపత్రిక పేర్కొంది. ఈ సందర్భంగా కాకెపిట్ వాయిస్ రికార్డింగ్ ను కూడా ప్రస్తావించింది. ఒక పైలట్.. "మీరు ఇంధనాన్ని ఎందుకు ఆపేశారు?" అని అడగడం వినిపించింది. మరొకరు.. "నేను అలా చేయలేదు." అని బదులిచ్చినట్లుగా రికార్డింగ్. పైలెట్ లో ఒకరు ఇంజన్ ఇంధన నియంత్రణ స్వీట్లను ఆపివేయడం వల్ల విమానం తక్కిన కోల్పోయి నేలపై పడిపోయిందని దర్యాప్తు అధికారులు ఇప్పుడు నమ్ముతున్నారని కథనంలో పేర్కొంది. కెప్టెన్ సుమిత్ర సభర్కార్, కో-పైలట్ కైవ్ కుందర్గా మధ్య సభాపణను భారత్ సంస్థలు అంగీకరించినట్లుగా ఇటాలియన్ వార్తాపత్రిక స్పష్టం చేసింది. ప్రధాన అనుమానితుడు కెప్టెన్ సుమిత్ర సభర్కార్ బాధ్యతలు అప్పజ్ఞుకొనే ఉన్నాయని.. చాలా రోజుల నుంచి మానసికంగా నిరాశతో బాధపడుతున్నట్లుగా కథనంలో వెల్లడించింది. గతంలో ప్రాథమిక రిపోర్ట్ లో పైలట్ తప్పిదం వల్లే ఈ ప్రమాదం జరిగిందని నివేదికలు వచ్చినప్పటికీ పైలట్ సంఘాలు తీవ్రంగా ఖండించాయి. అంతేకాకుండా పైలట్ సుమిత్ర సభర్కార్ తండ్రి.. మానసిక ఆరోగ్యంపై వచ్చిన ఊహాగానాలు తోసిపుచ్చారు. అంతేకాకుండా భార్యతో విడాకులు.. వ్యక్తిగత సమస్యలు లేవన్నారు. ఈ నేపథ్యంలో సుప్రీంకోర్టును ఆశ్రయించడంతో తుది నివేదిక వచ్చేంత వరకు ఏమీ అనవద్దని సూచించింది. తాజాగా పైలట్ తప్పిదం వల్లే ప్రమాదం జరిగినట్లుగా దర్యాప్తు సంస్థలు ఒక ముగింపును వచ్చినట్లు వర్గాలు పేర్కొంటాయి. త్వరలోనే ఫైనల్ రిపోర్ట్ విడుదల కానుంది.

260 కంపెనీలతో భారత్ కు బ్రెజిల్ అధ్యక్షుడు

న్యూస్ డెస్స్ , 12 ఫిబ్రవరి (ఇది కద నిజం): బ్రెజిల్ ప్రెసిడెంట్ లూలా ద సిల్వా భారత పర్యటనకు ఏర్పాట్లు జరుగుతున్నాయి. ఏకంగా 260 కంపెనీలకు చెందిన డెలిగేషన్ తో ఆయన ఈ నెల 19 నుంచి 21 వరకు మూల్కాజుల పర్యటనకు వస్తున్నట్లు ఆ దేశ విదేశాంగ శాఖ తెలిపింది. భారత్ కు వస్తున్న ఈ బృందం.. బ్రెజిల్ చరిత్రలో విదేశీ పర్యటనకు వెళ్తున్న అతిపెద్ద బృందం కావడం గమనార్హం. అంతేకాదు బ్రెజిల్ లో ఎన్నికలకు ముందు అధ్యక్షుడు లూలా చివరి విదేశీ పర్యటన కూడా ఇదే. గతేడాది జులైలో బ్రెజిల్ వెళ్లి ప్రధాని మోడీ.. లూలాతో పలు కీలక అంశాలపై చర్చలు జరిపిన సంగతి తెలిసిందే. ఈ క్రమంలోనే భారత్ లో లూలా పర్యటనకు బ్రెజిల్ అత్యంత ప్రాధాన్యతనిస్తున్నట్లు ప్రెసిడెంట్ లూలా ప్రిన్సిపల్ ఫారెన్ పాలసీ సలహాదారు సెల్సో ఆమోరిమ్ తెలిపారు. పూర్వోత్తమ రంగాలు, బయోటెక్నాలజీ వంటి రంగాల్లో సహకారానికి ఈ పర్యటనలో పెద్దపాట వేయనున్నట్లు సమాచారం. ఢిల్లీలో జరిగే ఏటా సమ్మిట్ లో ప్రెసిడెంట్ లూలా పాల్గొంటారని, అదే సమయంలో విదేశాంగ శాఖ సహకారంతో భారీ బిజినెస్ సమావేశం ఏర్పాటు చేయనున్నామని బ్రెజిల్ ట్రేడ్ అండ్ ఇన్వెస్ట్మెంట్ ప్రమోషన్ ఏజెన్సీ కాడ్ జార్క్ వియూనా తెలిపారు. భారత్ లో లూలా మేనేజ్ మెంట్ సెల్లర్ రంగాలకు కూడా వ్యాప్తి చేసేందుకు ప్రయత్నిస్తున్నట్లు ఆయన చెప్పారు. 260 బ్రెజిల్ కంపెనీల ప్రతినిధులు ఢిల్లీలో జరిగే బిజినెస్ మీటింగ్ లో పాల్గొంటారని స్పష్టంచేశారు.

ఓటు వెయ్యలేదు.. డబ్బు గిప్తులు తిరిగి ఇచ్చేయండి

న్యూస్ డెస్స్ , 12 ఫిబ్రవరి (ఇది కద నిజం): భద్రాద్రి కొత్తగూడెం జిల్లా అశ్వారావుపేట మున్సిపాలిటీ ఎన్నికల్లో 10వ వార్డులో అధికార కాంగ్రెస్ పార్టీకి ఓటు వేయలేదని, పంపిణీ చేసిన నగదు కుక్కర్లను తిరిగి ఇవ్వాలంటే సదరు అభ్యర్థి మిందా హరిబాబు అడిగారంటూ ఓటర్లు ఆందోళనకు దిగారు. బుధవారం జరిగిన ఎన్నికల పోలింగ్ లో కొందరు తనకు ఓటు వేయలేదని అనుమానంతో తాను పంపిణీ చేసిన ఓటుకు రూ.2500 రూపాయలు, కుక్కర్లను తిరిగి ఇవ్వాలంటే సదరు అభ్యర్థి కోరాడని కుక్కర్లను రోడ్డుపై పడేసి ఆగ్రహం వ్యక్తం చేశారు. ఎన్నికల ఫలితాలు విడుదల కాకముందే ఈ విధంగా ఓటేయలేదని తమని వేధిస్తున్నారంటూ ఓటర్లు వాపోయారు. తాము ఆడగనవలసిన ఇళ్లకు తీసుకువచ్చి మరి కుక్కర్లు పంపిణీ చేసి, ఇప్పుడు తిరిగి ఇవ్వాలని అనడం ఎంతవరకు సబబు అని ప్రశ్నించారు. ఓటు వేయలేదని అసలు ఎలా నిర్ధారిస్తారన్నారు. 10వ వార్డులో కనీస మౌలిక సదుపాయాలు లేక నానా ఇబ్బందులు పడుతుంటే.. పోటీ చేసిన అభ్యర్థి ఈ విధంగా తమను వేధించడం తగదంటూ ఆవేదన వ్యక్తం చేశారు. అది ఎన్నికల్లో అధికార కాంగ్రెస్ పార్టీ నగదు గిప్తులు పంపిణీ బట్టబయలు అవడంతో విమర్శలు వెలువెత్తుతున్నాయి.

భారత వాయుసేన మరింత బలోపేతం.. 114 రఫేల్ విమానాల కొనుగోలుకు డీపీసీ అనుమతి

న్యూస్ డెస్స్ , 12 ఫిబ్రవరి (ఇది కద నిజం): ఆపరేషన్ సింధూర్ సమయంలో పాకిస్తాన్ కు వణుకు పుల్లించిన రఫేల్ యుద్ధ విమానాల సంఖ్య మరింత పెంచుకోవాలని భారత్ భావిస్తున్నది. అందులో భాగంగా ప్రాన్స్ నుంచి యుద్ధ విమానాల కొనుగోలు విషయమై రక్షణ శాఖ చేసిన ప్రతిపాదనకు కేంద్రం ఓకే చెప్పింది. రూ. 3.25 లక్షల కోట్ల వ్యయంతో ప్రాన్స్ తో అతిపెద్ద రక్షణ ఒప్పందం చేసుకునేందుకు గ్రీన్ సిగ్నల్ ఇచ్చింది. ప్రాన్స్ నుంచి 114 రఫేల్ యుద్ధ విమానాలు కొనుగోలు చేసేందుకు రక్షణమంత్రి రాజ్ నాథ్ సింగ్ నేతృత్వంలోని డిఫెన్స్ అక్విజిషన్ కౌన్సిల్ ఆమోదం తెలిపినట్లు ప్రభుత్వ వర్గాలు వెల్లడించాయి. కాగా ప్రాన్స్ అధ్యక్షుడు ఇమ్మాన్యుయేల్ మాక్రాన్ ఈ నెల 18న భారత పర్యటనకు రానున్నారు. ఈ నేపథ్యంలోనే తాజా డీల్ కు ఆమోదం లభించడం గమనార్హం. ఈ 114 రఫేల్ యుద్ధ విమానాల్లో 88 సింగిల్ సీట్, 26 ట్వీన్ సీట్ వేరియంట్ లు ఉన్నాయి. అదేవిధంగా మేక్ ఇన్ ఇండియా కార్యక్రమంలో భాగంగా స్థానికంగా తయారీ, అసెంబ్లీ వంటి వాటి కోసం ప్రాన్స్ కు చెందిన రఫేల్ మాట్ల సంస్థ డసో ఏవియేషన్.. భారత్ లోని ప్రైవేట్ సంస్థలతో భాగస్వామ్యం కుదుర్చుకోనుంది. కాగా భారత వాయుసేన దగ్గర ఇప్పటికే 36 రఫేల్ యుద్ధవిమానాలు ఉన్నాయి.

ఢిల్లీలోని ఎర్రకోట వద్ద పేలుడులో జైషే మహ్మద్ హస్తం : ఐరాస నివేదిక

న్యూస్ డెస్స్ , 12 ఫిబ్రవరి (ఇది కద నిజం): దేశ రాజధానిలోని ఎర్రకోట సమీపంలో గతేడాది జరిగిన టెర్రర్ అటాక్ పై అక్రమస్వేచ్ఛ కీలక నివేదిక విడుదల చేసింది. ఐరాస భద్రతా మండలికి సమర్పించిన నివేదికలో ఈ దాడికి.. పాకిస్తాన్ కేంద్రంగా పనిచేస్తోన్న జైషే మహ్మద్ ఉగ్రమూకతో సంబంధం ఉన్నట్లు నివేదికలో పేర్కొంది. పాకిస్తాన్లో అధికపరమైన అంక్షలు, అంతర్జాతీయ ఒత్తిడి ఉన్నా.. జైషేతోపాటు పలు ఉగ్రమూకలు సౌత్ ఏషియాలో క్రియాశీలంగా పావులు కదుపుతున్నాయని కూడా తెలిపింది. జైషే మూలా పలు ఉగ్రదాడులకు పాల్పడినట్లు అనుమానించిన ఐరాస.. వాటిలో గతేడాది నవంబర్ 10న ఢిల్లీలోని ఎర్రకోటలో జరిగిన దాడి కూడా ఒకటి అని ఆరోపించింది. జహాద్ సత్ మువిసత్ పేరుతో ఒక మహిళా వింగ్ ను కూడా ఏర్పాటు చేసుకుందని, ఇది ఆందోళనకర పరిణామంగా పేర్కొంది. జమ్మాత్ ఉగ్రమూకల జరిగిన పహల్గా ఉగ్రదాడి ఘటనను కూడా ఈ నివేదికలో ప్రస్తావించింది. పహల్గా ఉగ్రదాడికి పాల్పడిన ముగ్గురు వ్యక్తులు హతమైనట్లు కూడా తెలిపింది. జైషే, అల్కాదా తొలుతా వంటి ఉగ్రమూకలు తమ దేశంలో ఉనికిలో లేవని కొంతకాలంగా పాకిస్తాన్ వాదిస్తుండగా.. తాజాగా వచ్చిన నివేదికతో పాకీ వక్రబుద్ధి మరోసారి బయటపడింది.



భాగ్యరథి డిగ్రీ కాలేజ్, చింతల్ ఆధ్వర్యంలో “భాగ్యరథి బాన్వోయేజ్ బాష్2026”

ఇది కద నిజం:భాగ్యరథి డిగ్రీ కాలేజ్, చింతల్ ఆధ్వర్యంలో ఫ్రెవర్స్ మరియు ఫేర్వెల్ పార్టీ సందర్భంగా “భాగ్యరథి బాన్వోయేజ్ బాష్2026” కార్యక్రమాన్ని భగత్ సింగ్ నగర్ మల్టీపర్పస్ హోల్లో ఘనంగా నిర్వహించారు. ఈ కార్యక్రమానికి భాగ్యరథి విద్యాసంస్థల డైరెక్టర్లు నెవల వెంకట రెడ్డి , కూచిపూడి రామకృష్ణ , నల్ల జై శంకర్ గౌడ్ ముఖ్య అతిథులుగా హాజరయ్యారు. అకుల సతీష్ గారు గౌరవ అతిథిగా పాల్గొన్నారు.

ఈ కార్యక్రమంలో కళాశాల ప్రిన్సిపాల్ సవీన్ రాజ్ , అధ్యాపకులు, మొదటి, రెండో, మూడో సంవత్సరం విద్యార్థులు పెద్ద సంఖ్యలో పాల్గొన్నారు.

ఈ సందర్భంగా నెవల వెంకట రెడ్డి మాట్లాడుతూ విద్యార్థులు క్రమశిక్షణతో పాటు విలువలతో కూడిన విద్యను అభ్యసించాలని, భవిష్యత్లో సమాజానికి ఉపయోగపడే పౌరులుగా ఎదగాలని సూచించారు. భాగ్యరథి సంస్థలు విద్యార్థుల సమగ్ర అభివృద్ధికి ఎప్పుడూ ప్రాధాన్యం ఇస్తాయని తెలిపారు. కూచిపూడి రామకృష్ణ మాట్లాడుతూ విద్యార్థి దశలోనే లక్ష్యాన్ని నిర్ధారించుకుని, నిరంతర శ్రమతో ముందుకు సాగితే విజయాలు తప్పవు అన్నారు. విద్యతో పాటు క్రీడలు, సాంస్కృతిక కార్యక్రమాలు వ్యక్తిత్వ వికాసానికి ఎంతో దోహదపడతాయని తెలిపారు.

నల్ల జై శంకర్ గౌడ్ మాట్లాడుతూ ఈ రోజు విద్యార్థులే

రేపటి నాయకులని పేర్కొంటూ, ఆత్మవిశ్వాసం, కష్టపడే తత్వం, సామాజిక బాధ్యత కలిగిన వ్యక్తులుగా మారాలని విలువునిచ్చారు. గౌరవ అతిథి అకుల సతీష్ గారు మాట్లాడుతూ కళాశాల వాతావరణం విద్యార్థుల్లో ప్రతిభను వెలికితీయడంలో కీలక పాత్ర పోషిస్తుందని, ఇలాంటి కార్యక్రమాలు విద్యార్థులకు మరపురాని అనుభవాలను నిలుస్తాయని అన్నారు. కళాశాల ప్రిన్సిపాల్ సవీన్ రాజ్ గారు మాట్లాడుతూ విద్యార్థుల అకడమిక్ ప్రగతితో పాటు సాంస్కృతిక, క్రీడారంగాల్లోనూ ప్రతిభను ప్రోత్సహించడమే భాగ్యరథి డిగ్రీ కాలేజ్ లక్ష్యమని తెలిపారు. కార్యక్రమాన్ని విజయవంతంగా నిర్వహించిన అధ్యాపకులు, విద్యార్థులను అభినందించారు. కార్యక్రమంలో భాగంగా నిర్వహించిన క్రికెట్, ఖో-ఖో, షటిల్, త్రోబాల్, అలాగే చెస్, క్వారమ్ వంటి ఇండోర్ గేమ్స్ బోర్డుమెంట్లో విజేతలను మరియు రస్పర్స్కు బహుమతులు అందజేశారు. విద్యార్థులు ప్రదర్శించిన ఆకట్టుకునే నృత్య ప్రదర్శనలు ప్రేక్షకులను



విశేషంగా ఆకట్టుకున్నాయి. అదేవిధంగా మిస్టర్ ఫ్రెవర్ & మిస్ ఫ్రెవర్, అలాగే మిస్టర్ భాగ్యరథి & మిస్ భాగ్యరథి పోటీలతో కూడిన రాంబి వాక్ కార్యక్రమం ప్రత్యేక ఆకర్షణగా నిలిచింది. ఈ కార్యక్రమం విద్యార్థుల్లో ఉత్సాహం, ఐక్యతను పెంపొందిస్తూ అత్యంత విజయవంతంగా ముగిసినందు కళాశాల యాజమాన్యం వెల్లడించింది.

మీనపల్లి కలాన్లో కక్ష సాధింపు రాజకీయాలు తగవు

ఇది కద నిజం:సవాబుపేజ్ మండలం మీనపల్లి కలాన్ గ్రామంలో ప్రస్తుత రాజకీయ పరిస్థితులపై తెలంగాణ ఉద్యమకారుడు, గ్రామ పంచాయతీ వార్డు సభ్యుడు కావలి శేఖర్ ఆందోళన వ్యక్తం చేశారు. గ్రామంలో కొందరు కక్ష సాధింపు రాజకీయాలకు పాల్పడుతున్నారని, ఇది ఊరి ప్రగతికి గొడ్డలి పెట్టు అని ఆయన పేర్కొన్నారు. ఎన్నికల సమయంలో పోటీ సహజమని, గెలుపోటములను సహనంగా స్వీకరించాలని ఆయన హితవు పలికారు. రాజకీయాల్లో చాలా మంది అభ్యర్థులు నిలబడతారని, ప్రజలు ఒకరిని విజేతగా ఎన్నుకుంటారని శేఖర్ గుర్తు చేశారు. అయితే, ఆ ఎన్నికల పగను మనసులో పెట్టుకొని, ప్రస్తుతం గెలిచిన సర్పంచ్ గ్రామ బాగు కోసం పనులు చేస్తుంటే అడ్డుకోవడం ఏమాత్రం మంచిది కాదని ఆయన స్పష్టం చేశారు. అభివృద్ధి పనులకు అటంకం కలిగించడం వల్ల నష్టపోయేది గ్రామ ప్రజలేనని ఆయన ఆవేదన వ్యక్తం చేశారు. గ్రామ అభివృద్ధి కోసం గెలిచిన వారు, ఓడిన వారు అనే భేదం లేకుండా అందరూ ఏకతాటిపైకి రావాలని ఆయన విలువునిచ్చారు. ఊరి పురోగతి కోసం గెలిచిన వారికి సహకరించడం ప్రతి ఒక్కరి బాధ్యత అని, ఈ విషయంలో గ్రామ ప్రజలు మరియు యువకులు చొరవ చూపి తోడ్పడాలని కావలి శేఖర్ కోరారు. అందరూ కలిసికట్టుగా ఉంటేనే మీనపల్లి కలాన్ అభివృద్ధి పథంలో ముందుకు సాగుతుందని ఆయన ధీమా వ్యక్తం చేశారు.




అత్తాపూర్ కార్పొరేటర్ సంగీతకు ఘన సన్మానం



ఇది కద నిజం:అత్తాపూర్: ఐదేళ్లపాటు కార్పొరేటర్ గా దిగ్విజయంగా పదవీ కాలాన్ని పూర్తి చేసుకున్న అత్తాపూర్ డివిజన్ తాజా మాజీ కార్పొరేటర్ సంగీతను బిజెపి కార్యకర్తలు, పుర ప్రముఖులు ఘనంగా సన్మానించారు. ఈ ఐదేళ్ల కాలంలో అత్తాపూర్ డివిజన్ వ్యాప్తంగా ఎన్నో అభివృద్ధి కార్యక్రమాలను చేపట్టి, ఒక మహిళా గ్రామ సమస్యల పరిష్కారంలో ఆమె తనకంటూ ఒక ప్రత్యేక ముద్ర వేసుకున్నారని పలువురు కొనియాడారు. ఈ సందర్భంగా సంగీత మాట్లాడుతూ తన ఐదేళ్ల పదవీకాలంలో బాధ్యతలను సమర్థవంతంగా నిర్వహించడంలో సహకరించిన అధికారులు, బిజెపి నాయకులు, కార్యకర్తలు, మీడియా ప్రతినిధులు మరియు స్థానిక ప్రజలకు పేరుపేరునా ప్రత్యేక కృతజ్ఞతలు తెలియజేశారు. ఈ సందర్భంగా అత్తాపూర్ బిజెపి అధ్యక్షులు సులిగి వెంకటేశ్ మాట్లాడుతూ సంగీత తన పదవీకాలంలో ప్రజా సమస్యల పట్ల అంకితభావంతో పనిచేసారని ప్రశంసించారు. అత్తాపూర్ డివిజన్ అభివృద్ధిలో ఆమె చేసిన కృషి చిరస్మరణీయమని, ముఖ్యంగా మహిళా సాధికారతకు మరియు స్థానిక వాణిజ్య వనతుల కల్పనకు ఆమె పెద్దపీట వేసారని పేర్కొన్నారు. బిజెపి సిద్ధాంతాలకు అనుగుణంగా ప్రజలకు చేరువలో ఉంటూ పార్టీ ప్రతిష్ఠను పెంచారని, భవిష్యత్తులో కూడా ఆమె ప్రజల పక్షాన ఉంటూ మరన్ని సేవా కార్యక్రమాలు నిర్వహించాలని ఆయన ఆకాంక్షించారు. ఈ కార్యక్రమంలో బిజెపి ముఖ్య నాయకులు, స్థానిక కాలనీల ప్రతినిధులు మరియు పెద్ద సంఖ్యలో కార్యకర్తలు పాల్గొని సంగీత ని హులమాలలు, శాలువాలతో సత్కరించి చుభాకాంక్షలు తెలియజేశారు.

శ్రీ రామలింగేశ్వర స్వామి ఆలయంలో వైభవంగా శివరాత్రి మహోత్సవాలు



ఇది కద నిజం: అత్యంత పురాతనమైన యుండమూరి ఈరమ్మ దేవాలయం, శ్రీ రామలింగేశ్వర భక్త సమాజం ఆధ్వర్యంలో మహా శివరాత్రి పర్వదినాన్ని పురస్కరించుకుని శివరాత్రి మహోత్సవాలను అత్యంత వైభవంగా నిర్వహించేందుకు ఆస్పత్రి పూర్తి చేసినట్లు ఆలయ ప్రతినిధి మాజీ ప్రభు గౌడ్ ఒక ప్రకటనలో తెలిపారు. రెండు రోజుల పాటు జరిగే ఈ వేడుకలలో భక్తులు పెద్ద సంఖ్యలో పాల్గొని స్వామివారి కృపకు పాత్రులు కావాలని ఆయన కోరారు. ఉత్సాహాల్లో భాగంగా ఈ నెల 14వ తేదీ (శనివారం) ఉదయం 9 గంటలకు ధ్వజారోహణతో వేడుకలు ప్రారంభమవుతాయి. అనంతరం 10 గంటలకు స్వామివారికి అభిషేకము, బిల్వార్చన, 11 గంటలకు భక్తీకర్తలతో శివపూజతో పాటు నిర్వహించనున్నారు. ముఖ్య రోజైన 15వ తేదీ (ఆదివారం) శివరాత్రి సందర్భంగా ఉదయం నుంచే ప్రత్యేక అభిషేక కార్యక్రమాలు కొనసాగుతాయి. ఉదయం 11 గంటలకు అత్యంత వైభవంగా శ్రీ శివపార్వతుల కల్యాణ మహోత్సవాన్ని నిర్వహించనున్నారు. సాయంత్రం 7 గంటలకు సప్తహారతి, కాగడ హారతి కార్యక్రమాలు ఉంటాయి. అనంతరం రాత్రి 8 గంటలకు గ్రామ వీధుల్లో శివపార్వతుల ఊరేగింపు వైభవంగా సాగుతుందని మాజీ ప్రభు గౌడ్ వివరించారు. పూజా కార్యక్రమాల్లో, కల్యాణ మహోత్సవంలో పాల్గొనదలచిన భక్తులు తమ పేర్లను, గోత్ర నామాలు దేవాలయ కార్యాలయంలో ముందుగానే నమోదు చేసుకోవాలని సూచించారు. భక్తులందరూ ఈ ఆధ్యాత్మిక కార్యక్రమాలకు తరలివచ్చి శివపార్వతుల ఆశీస్సులు పొందాలని ఆయన పటికాముఖంగా విజ్ఞప్తి చేశారు.

కార్మికుల గొంతుపై లేబర్ కోడ్ల కత్తి

పోరాడి సాధించుకున్న చట్టాలను కాలరాస్తే సహించేది లేదు పిఠటియూసీ జిల్లా ప్రధాన కార్యదర్శి పానుగంటి పర్వతాలు

ఇది కద నిజం, రాజేంద్రనగర్: కార్మికులు పోరాడి సాధించుకున్న చట్టాలను కాలరాస్తే కార్మిక వర్గం తిరుగుబాటు చేస్తుంది నరేంద్ర మోడీ ప్రభుత్వానికి బుద్ధి చెబుతోంది పిఠటియూసీ జిల్లా ప్రధాన కార్యదర్శి పర్వతాలు రాజేంద్రనగర్ మండలం కార్యాలయం ఏఆర్ దేవరాజ్ భవన్ లో విలీనియస్ ముఖ్య కార్యకర్తల సమావేశం ఈరోజు జరిగింది ఈ సమావేశానికి సిపిఐ మండల కార్యదర్శి కన్యగారి సర్పంచ్/వార్డు అధ్యక్షతన జరిగిన సమావేశంలో పిఠటియూసీ జిల్లా ప్రధాన కార్యదర్శి పానుగంటి పర్వతాలు గారు మాట్లాడుతూ పరిశ్రమలలో పనిచేసే కార్మికులకు కనీస వేతనాలు పెంచాలని ఉద్యోగ భద్రత కల్పించాలని కాంట్రాక్టు కార్మికులందరినీ పర్మినెంట్ చేయాలని ఆయన డిమాండ్ చేశారు. అనంతరం ముఖ్య కార్యకర్తల సమావేశంలో నూతన కమిటీని ప్రకటించారు అధ్యక్షుడిగా జి సత్యం అధ్యక్షుడిగా ఎంపి సలీం ఉపాధ్యక్షులుగా సిహెచ్ నర్సరెడ్డి నయ్యద్ సర్కార్ ఎంపి సిద్దిక్ మండల ప్రధాన కార్యదర్శిగా నయ్యద్ భాజును ఎన్నుకోవడం జరిగింది ఈ సమావేశంలో సిపిఐ రంగారెడ్డి జిల్లా మాజీ కార్యదర్శి పుస్తకాల సర్పంచ్ రావు మండల కార్యదర్శి కన్యగారి సర్పంచ్/వార్డు జిల్లా కౌన్సిల్ సభ్యులు జే ఆనంద్ గౌడ్ కన్యగారి లక్ష్మి, మండల సహాయ కార్యదర్శి విజయానంద్ గౌడ్ మండల కౌన్సిల్ సభ్యులు సదానంద గౌడ్ సాబీర్ పుషు వాణి జ్యోతి బుజ్జి ఊర్షిత పాండు సుధాకర్ కృష్ణ శేఖర్ యూసుఫ్ తదితరులు పాల్గొన్నారు



మోడీ ప్రభుత్వం కార్మిక కర్షక వ్యతిరేక విడనాడాలి

సిపిఐ రంగారెడ్డి జిల్లా మాజీ కార్యదర్శి పుస్తకాల సర్పంచ్ రావు

ఇది కద నిజం, రాజేంద్రనగర్:దేశ వ్యాప్త సార్వత్రిక సమ్మె రాజేంద్రనగర్ మండల కార్యదర్శి కన్యగారి సర్పంచ్/వార్డు అధ్యక్షులలో జరిగింది ఈ సమ్మె కార్యక్రమానికి ముఖ్యఅతిథిగా విచ్చేసినటువంటి సిపిఐ జిల్లా మాజీ కార్యదర్శి పుస్తకాల సర్పంచ్ రావు మాట్లాడుతూ నరేంద్ర మోడీ ప్రభుత్వం కార్మిక కర్షక ప్రజావ్యతిరేక విధానాలను అవలంబిస్తుందని ఆయన ఆరోపించారు 39 కార్మిక చట్టాలను 4 కోట్ల విభజించి బలవంతంగా అమలుపరుస్తున్న పరిస్థితి ఉందని ఈ కోర్డ మూలంగా కార్మికులకు సంఘం పెట్టుకునే హక్కు లేకుండా పోయిందని ఆ మూలంగా యూవత్ కార్మిక పర్సానిక్ నష్టం కలగడంతో పాటు ఇది యజమాన్యాలకు అనుకూలంగా ఉందని ఆయన అన్నారు దాంతో పాటు మాతృ గాంధీ జాతీయ గ్రామీణ ఉపాధి హామీ పథకాన్ని పేరు మార్చి వి బి జి రాజీంగా నామకరణం చేసి అమలు బలవంతంగా అమల్లోకి తీసుకు వచ్చిందని ఆయన దుయ్యబట్టారు ఇంతకుముందు ఉపాధి పథకానికి 90 శాతం నిధులు కేంద్ర ప్రభుత్వమే ఖర్చుచే రాష్ట్ర ప్రభుత్వం 10% కానీ 60 శాతం నిధులు కేంద్ర ప్రభుత్వం 40% నిధులు రాష్ట్ర ప్రభుత్వమే కొత్త నిబంధనలు తీసుకువచ్చి రెండుపూటల మన్నర్లు అని అట్టడుగు పేదలు పనిచేసుకుంటున్న పథకానికి ఇన్ని రూల్స్



మండిపడ్డారు వెంటనే ప్రజా వ్యతిరేక చట్టాలను కార్మిక కర్షక రైతువ్యతిరేక విధానాలను విడనాడాలని ఆయన డిమాండ్ చేశారు ఈ సమ్మెతోనే కాదు భవిష్యత్తులో అనేక రకమైన పోరాటాలు కేంద్ర ప్రభుత్వంపై ఆయన కార్మిక పర్సానిక్ పిలుపునిచ్చారు ఈ కార్యక్రమంలో సిపిఐ జిల్లా కౌన్సిల్ సభ్యులు జే ఆనంద్ గౌడ్ కన్యగారి లక్ష్మి మండల సహాయ కార్యదర్శి విజయ ఆనంద్ గౌడ్ కార్యాలయ కార్యదర్శి జి సత్యం మండల కౌన్సిల్ సభ్యులు సదానంద గౌడ్ నయ్యద్ కాజా పాండు సలీం సాబీర్ హాస్సిన జ్యోతి వాణి పుషు ఊర్షిత బుజ్జి శారద తదితరులు పాల్గొన్నారు

భారత్ ఆల్ రౌండ్ షో..

శీ20 ప్రపంచకప్ 2026లో భారత్ సత్తా చాలుతోంది. దీర్ఘిలోని అరుణ్ జైడ్లీ మైదానం వేదికగా నమీబియాతో జరిగిన మ్యాచ్లో 93 పరుగుల తేడాతో ఘన విజయం సాధించింది. తొలుత బ్యాటింగ్ చేసిన టీమిండియా.. నిర్ణీత 20 ఓవర్లలో 9 వికెట్ల సహజానికి 209 పరుగులు చేసింది. ఓపెనర్ ఇషాన్ కిషన్ (61; 24 బంతుల్లో), హార్దిక్ పాండ్య(52; 28 బంతుల్లో) అర్ధశతకాలతో వెలరారు. సంజు శాంసన్ (22), తిలక్ వర్మ (25), శివమ్ దూబె (23) కీలక ఇన్నింగ్స్ అడారు. నమీబియా బౌలర్లలో గెర్నార్డ్ ఎంబుస్ 4 వికెట్లు పడగొట్టగా.. టెన్ పికాంగ్, జేజీ స్మిత్, బెర్నార్డ్ తలో వికెట్ తీశారు. అనంతరం లక్ష్మ ఛేదనకు దిగిన నమీబియా18.2 ఓవర్లలో 116 పరుగులకు ఆలోబైంది. భారత్ బౌలర్ల దాటికి ప్రత్యేక బ్యాట్లర్లు నిలవలేకపోయారు. స్టీన్ కాంప్ (29) టాప్ స్కోరర్. ఫ్రైలింగ్ (22), ఎరాస్ మన్ (18) మినహా మిగతావారెవరూ చెప్పుకోదగ్గ స్కోరు చేయలేదు. భారత్ బౌలర్లలో వరుణ్ చక్రవర్తి 3 వికెట్లు పడగొట్టగా.. అక్షర్ పటేల్, హార్దిక్ పాండ్య 2, బుభుక, శివమ్ దూబె, అర్జున్ సింగ్ తలో వికెట్ తీశారు. ఈ టోర్నీలో అమెరికాతో జరిగిన తొలి మ్యాచ్లో కౌలంట్ 29 పరుగుల తేడాతో విజయం సాధించిన సంగతి తెలిసిందే. కౌలంట్ వేదికగా ఆదివారం పాకిస్తాన్తో భారత్ మూడో టీగ్ మ్యాచ్ ఆడనుంది.



అంతర్జాత్ర సెల్ ఫోన్ స్వాచింగ్ ముఠా అరెస్ట్ 21 ఫోన్లు స్వాధీనం

ఇది కద నిజం, హైదరాబాద్ 12: నగరంలోని రద్దీ ప్రాంతాల్లో సెల్ ఫోన్ స్వాచింగ్ లకు పాల్పడుతున్న అంతర్జాత్ర సేర ముఠాను మెహదీపట్నం పోలీసులు అరెస్ట్ చేశారు. పశ్చిమ బెంగాల్ కు చెందిన ముగ్గురు, జార్ఖండ్ కు చెందిన ఒకరు కలిపి నలుగురు నిందితులను అదుపులోకి తీసుకుని, సుమారు రూ.6 లక్షల విలువైన 21 ఖరీదైన సెల్ ఫోన్లు, రూ.1000 నగదు స్వాధీనం చేసుకున్నట్లు గోల్కొండ జోన్ డీసీపీ జి. చంద్ర మోహన్ తెలిపారు. అరెస్టయిన వారిలో అనిల్ కుమార్ నోనియా, గౌరవ్ నోనియా (పశ్చిమ బెంగాల్), పరభ్ కుమార్, దేవా కుమార్ (జార్ఖండ్) ఉన్నారు. ఈ ముఠాకు సూత్రధారి అయిన సాగర్ కుమార్ నోనియా పరారీలో ఉన్నట్లు పోలీసులు తెలిపారు. నిందితులు టీ స్టాల్స్, చాల్ బందార్లు, కూరగాయల వ్యాపారుల వేషాల్లో నగరంలో సంచరిస్తూ రైల్వే స్టేషన్లు, బస్ స్టాండ్లు వంటి రద్దీ ప్రాంతాల్లో ఒంటరిగా ఉన్నవారిని లూరట్ చేసి సెల్ ఫోన్లు లాక్సాని పరారయ్యారు. సేకరించిన ఫోన్లను పరారీలో ఉన్న సాగర్ కుమార్ కు అప్పగించి, అతను వాటిని విక్రయించేవాడని పోలీసులు వెల్లడించారు. మెహదీపట్నం ఇన్ స్పెక్టర్ ఎస్. మల్లేష్, డి.బి.కె.ఎస్ ఇన్ స్పెక్టర్ ఎస్. రాంబాబు నేతృత్వంలోని క్రైమ్ టీమ్ విశ్లేషణనియ సమాచారం మేరకు తనిఖీలు చేపట్టి ఈ ముఠాను అరెస్ట్ చేసింది. తేనును వేగంగా ఛేదించిన పోలీసు సిబ్బందిని డీసీపీ అభినందిస్తూ తగిన రివార్డులు అందజేయనున్నట్లు తెలిపారు. ఈ ఆపరేషన్ అడిషనల్ డీసీపీ కృష్ణ గౌడ్, ఆసిఫ్ నగర్ ఏసీపీ బి. కిషన్ కుమార్ పర్యవేక్షణలో విజయవంతంగా నిర్వహించబడింది.





సినిమా న్యూస్

'హిట్' సెవెంత్ కేస్ వరకు ఉంటుంది

సూర్యుడిని కేస్ చేసిన ఆ క్షణం ఎంతో హ్యాపీగా ఉంది

డైరెక్టర్ శైలేష్ కొలను ఇంటర్వ్యూ కామెంట్స్



టాలీవుడ్ ఇండస్ట్రీలో హిట్ కథలతో ప్రేక్షకులను ఆకట్టుకుంటున్న డైరెక్టర్ శైలేష్ కొలను మనందరికీ సుపరిచితమే. హిట్ వంటి సస్పెన్స్ థ్రిల్లర్ చిత్రాలతో పాటు 'సైంధవ్' సినిమాకు కూడా దర్శకత్వం వహించారు. అయితే రీసెంట్గా వచ్చిన హిట్-3 మూవీ మంచి విజయం సాధించింది. నాని హీరోగా నటించిన ఈ సినిమాలో యంగ్ బ్యూటీ శ్రీనిధి శెట్టి హీరోయిన్గా నటించింది. వాల్ పోస్టర్ సినిమా బ్యానర్ పై ప్రశాంతి తిప్పిర్నేని నిర్మించారు.

అయితే తాజాగా ఓ ఇంటర్వ్యూలో పాల్గొన్న డైరెక్టర్ శైలేష్ కొలను మాట్లాడుతూ.. 'ప్రజెంట్ నేను హిట్ కేస్ 4 పై కథ రాస్తున్నా.. అయితే నాకు హిట్ సెవెంత్ కేస్ వరకు ఐడియాస్ ఉన్నాయి. అయితే సెవెంత్ కేస్ లో ఇప్పటివరకు నటించిన అందరూ ఆఫీసర్స్ వచ్చి ఎవెంజర్స్ లా ఒక స్టేస్ కి తీసుకు వెళదామన్నది ఇక ఐడియా ఉంది. సిక్స్ వరకు డిఫరెంట్ డిఫరెంట్ ఐడియాస్ ఉన్నాయి. కేస్ 4 వరకు కొత్త కొత్త హీరోలు ఉంటారు. అయితే చాలా మంది కేస్ 4లో హీరో కార్ని అని చాలా వార్తలు వస్తున్నాయి.. నేను దాని గురించి ఇప్పుడే క్లారిటీ ఇవ్వాలనుకోవడం లేదు. ఉండొచ్చు ఉండకపోవచ్చు. సెవెన్ వరకు ఐడియాలు రెడీగా ఉన్నాయి కానీ కథలు రెడీగా లేవు' అని చెప్పుకొచ్చాడు. ప్రస్తుతం ఆయన చేసిన కామెంట్స్ నెట్టింట్ వైరల్ గా మారాయి.

'ఉప్పెన' సినిమాతో ఓవర్ నైట్ స్టార్ హీరోయిన్ గా మారిపోయిన కృతి శెట్టి గురించి సైడల్ గా చెప్పాల్సిన పనిలేదు. తన ఫస్ట్ సినిమాతోనే బేబి ముగా తెలుగు ఆడియన్స్ మదిలో నిలిచిపోయింది. దీంతో ఈ క్యూట్ హీరోయిన్ కు వరుస అఫర్లు క్యూ కట్టాయి. అలా చాలా సినిమాల్లో నటించినా ఉప్పెన లాంటి హిట్ అయితే రాలేదు. దీంతో కొన్ని రోజులు తెలుగు ఇండస్ట్రీకి దూరమైంది. ప్రజెంట్ ప్రదీప్ రంగనాథ్ హీరోగా నటిస్తున్న 'ఎమ్ ఇన్సూరెన్స్ కంపెనీ' మూవీలో నటిస్తున్న ఈ చిన్నది.. రీసెంట్ గా స్టార్ హీరో కార్ని నటించిన 'అన్నగారు వస్తారు' మూవీతో మన ముందుకు వచ్చింది.

సలన్ కుమార్ స్వామి దర్శకత్వం వహించిన ఈ సినిమాను స్టూడియో గ్రీన్ బ్యానర్ పై కేక జూన్ వెల్ రాజు నిర్మించారు. అయితే థియేటర్లలో రిలీజ్ అయిన ఈ చిత్రం మిక్స్డ్ టాక్ తెచ్చుకుంది. ఇదిలా ఉంటే.. ఈ భాష సోషల్ మీడియా లో చేసే రచ్చ మామూలుగా ఉండదు. నిత్యం స్టైలిష్ వేర్ డ్రెస్సులతో కుర్రకారును ఫిదా చేస్తూ ఉంటుంది.

ఈ క్రమంలో ఈ భాష పోస్ట్ నెట్టింట్ వైరల్ గా మారింది. తాజాగా కృతి శెట్టి తన ఇన్స్టా ఆకౌంట్ లో కొన్ని ఫోటోలు షేర్ చేసింది. అందులో బ్లాక్ జెగ్గెన్ కు గోల్డ్ కలర్ టీషర్ట్ పెయింట్ చేసింది. హాయిర్ లీవ్ చేసుకుని ఎండలో ఎంతో ముద్దుగా చూస్తూ కనిపించింది. ఇక వాటిని షేర్ చేస్తూ.. 'సూర్యుడిని ముద్దు పెట్టుకున్న ఆ క్షణం ఆనందంగా ఉంది' అనే క్యాప్షన్ జోడించింది. దీంతో ఈ పోస్ట్ నెట్టింట్ వైరల్ గా మారాయి. ఇక వాటిని చూసిన నెటిజన్లు క్రేజ్ గా ఉన్నావు బేబి మ్యూ, సూపర్, బ్యూటీఫుల్ అంటూ కామెంట్లు వర్షం కురిపిస్తున్నారు.



"నేను కేవలం బోమ్మను కాదు" ప్రియాంక చోప్రా ఎమోషనల్ కామెంట్స్

గ్లోబల్ స్టార్ ప్రియాంక చోప్రా భారతీయ సినిమాల్లో స్టార్ హీరోయిన్ గా వెలుగుతున్న సమయంలోనే ఆమె తీసుకున్న ఒక సాహసోపేత నిర్ణయం ఇప్పుడు మళ్ళీ చర్చనీయాంశమైంది. తాజాగా ఓ ఇంటర్వ్యూలో పాల్గొన్న ప్రియాంక తన హాళివుడ్ ప్రయాణంలోని

కష్టనష్టాలను పంచుకున్నారు. ప్రియాంక మాట్లాడుతూ.. "30 ఏళ్ల వయసులో కెరీర్ ను మళ్ళీ మొదటి నుంచి ప్రారంభించడం చాలా భయంకరమైన విషయం. అప్పటికే నేను భారతదేశంలో ఆర్థికంగా స్థిరపడ్డాను, స్టార్ డ్రమ్ ఉంది. కానీ వాటన్నింటినీ వదులుకుని అమెరికా వెళ్లాలని నిర్ణయించుకున్నాను" అని తెలిపారు. 2015లో 'మేరీ కోమ్', 'బాజీరావ్ మస్తానీ' వంటి సూపర్ హిట్ సినిమాలతో పీక్ స్టేజీలో ఉన్నప్పుడే ఆమె హాళివుడ్ కు వెళ్లడం గమనార్హం. అక్కడ ముందుగా సింగర్ గా అడుగుపెట్టినా, ఆ తర్వాత ఎన్నో సవాళ్లను ఎదుర్కోవాల్సి వచ్చింది.

గ్లోబల్ స్టార్ గా ఎదిగి.. హాళివుడ్ లో తనను ఎదుర్కొన్న మూస పద్ధతులు గురించి ప్రియాంక ఆసక్తికర విషయాలు చెప్పారు. "నేను మీటింగ్ కు వెళ్ళినప్పుడు 'సువ్య ఇంగ్లీష్ బాగా మాట్లాడుతున్నావు' అనేవారు. భారతీయులంటే ఒక రకమైన భావన అక్కడ ఉండేది. కానీ నేను కేవలం ఒక పాత్రకే

పరిమితం కాకుండా, ప్రపంచవ్యాప్తంగా గుర్తింపు పొందే కథల్లో భాగం కావాలని కోరుకున్నాను" అని ఆమె వివరించారు. విరామం లేకుండా అన్నింటిలో నటించడానికి తాను కేవలం బోమ్మను కాదనీ.. మనిషిని అని ఆవేదన వ్యక్తం చేసింది. 'క్వాంటికో' సిరీస్ తో మొదలైన ఆమె ప్రయాణం.. బీవాచ్, ది మ్యాట్రిక్స్ 4, , తాజా భారీ సిరీస్ సిటాడల్ వరకు సక్సెస్ ఫుల్ గా కొనసాగింది.

ఇక ఇప్పుడు సుమారు ఎనిమిదేళ్ల విరామం తర్వాత ప్రియాంక మళ్ళీ ఇండియన్ సినిమాలో నటించబోతున్నారు. దర్శక ధీరుడు ఎస్.ఎస్. రాజమౌళి రూపొందిస్తున్న ప్రతిష్టాత్మక చిత్రం 'వారణాసి' ద్వారా ఆమె రీ-ఎంట్రీ ఇస్తున్నారు. మహేష్ బాబు, పృథ్వీరాజ్ సుకుమార్ కీలక పాత్రల్లో నటిస్తున్న ఈ సినిమా ఇండియన్ హిస్టరీ నేపథ్యంలో సాగే 'టైమ్ ట్రావెల్ అడ్వెంచర్'. 2027 ఏప్రిల్ లో ఈ సినిమా విడుదల కానుంది. హాళివుడ్ లో గ్లోబల్ స్టార్ గా ఎదిగిన తర్వాత ప్రియాంక చేస్తున్న ఈ ఇండియన్ ప్రాజెక్టుపై భారీ అంచనాలు నెలకొన్నాయి.



'యుఫోరియా' తప్పక చూడాల్సిన సినిమా

గుణశేఖర్ పై ప్రశంసలు కురిపించిన మహేష్ బాబు

విభిన్నమైన కథలతో ఎప్పుటికప్పుడు తెలుగు ప్రేక్షకుల్ని ఆకట్టుకునే దర్శకుడు గుణ శేఖర్ గత వారం (ఫిబ్రవరి 6) 'యుఫోరియా' అంటూ బాక్సాఫీస్ సందడి చేశారు. గుణ హ్యాండ్ మెడ్ ఫిల్మ్స్ బ్యానర్ పై నీలిమా గుణ, యుక్త గుణ నిర్మించిన ఈ చిత్రాన్ని రాగిణి గుణ సమర్పించారు. ప్రస్తుత థ్రైంట్ కు తగ్గ కథ, కథాంశంతో గుణ శేఖర్ తెరకెక్కించిన ఈ చిత్రానికి ఆడియెన్స్ నుంచి మంచి స్పందన వచ్చింది. ఇటీవలే తెలంగాణ గౌరవ మంత్రి కోమటిరెడ్డి వెంకట్ రెడ్డి ఈ చిత్రాన్ని విక్రీంచి సోషల్ మీడియాలో తన అభిప్రాయాన్ని పంచుకున్నారు. గుణశేఖర్ మేకింగ్ ను ఆయన కొనియాడారు.

ప్రజలందరూ తప్పక చూడాల్సిన సినిమా అని మెచ్చుకున్నారు. తాజాగా.. మహేష్ బాబు 'వారణాసి' షూటింగ్ నుంచి బ్రేక్ తీసుకుని 'యుఫోరియా' సినిమాను చూసి తన అభిప్రాయాన్ని సోషల్ మీడియా వేదికగా పంచుకున్నారు. "గుణశేఖర్ గారు తన కథలను ఎలా ప్రెజెంట్ చేస్తారనే విషయంలో ఎప్పుడూ ఓ ప్రత్యేక శైలి ఉంటుంది.. ఈ మూవీని నేను ఎంతో ఎంజాయ్ చేశాను. మరీ ముఖ్యంగా కైమాక్స్ ను మలచిన తీరు నాకెంతో నచ్చింది.. ఈ మూవీని అందరూ తప్పక చూడండి. గుణశేఖర్ గారు, భూమిక, టీం మొత్తానికి అభినందనలు. గుణ శేఖర్ గారి మేకింగ్, ఆయన టెక్నికల్ టీం మ్యూజిక్ చేసింది" అని పోస్ట్ చేశారు. ఇక ఈ పోస్ట్ చూసిన సారా అర్జున్ ఆయనకు ధన్యవాదాలు తెలిపింది. ఈ రెండు పోస్టులు సోషల్ మీడియాలో చక్కర్లు కొడుతున్నాయి. కాగా.. ఈ చిత్రంలో భూమికా చావ్లా, గౌతమ్ వాసుదేవ్ మీనన్, సారా అర్జున్, నాజర్, రోహిత్, విష్ణువ్ గవిరెడ్డి, లిఖిత యలమంచలి, అద్దాల పృథ్వీరాజ్, కల్పలత, సాయి శ్రీనికా రెడ్డి, అశ్రిత వేముగంటి, మాఘ్నా పర్సెన్, ఆదర్శ్ బాలకృష్ణ, రవి ప్రకాష్, సవీనా రెడ్డి, లికిత్ నాయుడు కీలక పాత్రలో నటించారు. ప్రముఖ ఫిల్మ్ మేకర్ గౌతమ్ వాసుదేవ్ మీనన్ పోలీస్ కమీషనర్ జయదేవ్ నాయర్ అనే పవర్ ఫుల్ పాత్రలో కనిపించారు. గౌతమ్ మీనన్ పాత్రతో పోక్సో చట్టాన్ని ఎలా ప్రయోగిస్తారు.. కేసు దర్యాప్తులో సమయంలో ఎలా సాక్ష్యాల్ని సేకరిస్తారు? అనే విషయాల్ని ఎంతో వాస్తవికంగా చిత్రీకరించారు. నీలిమా గుణశేఖర్ నిర్మించిన ఈ చిత్రానికి కాళ ఖైరవ సంగీతం అందించారు. ఈ చిత్రం సాంకేతికంగా కూడా ప్రత్యేకంగా నిలిచింది. మాదకద్రవ్యాల దుర్వినియోగం వల్ల కలిగే హానికరమైన పరిణామాలను హైలైట్ చేయడంతో పాటు, బాధ్యతాయుతమైన తల్లిదండ్రుల ప్రాముఖ్యతను కూడా ఈ చిత్రం నొక్కి చెప్పింది.

